

निर्धनता और भारतीय अर्थव्यवस्था

Anita Goyal
Assistant Professor (Guest Faculty)
Vaish College, Bhiwani.

सारांश :- मनुष्य का न्यूनतम आवश्यकताओं को पूरा करने में सक्षम न होना निर्धनता कहलाती है। निर्धनता से बच्चे कुपोषित स्थिति में रह जाते हैं। निर्धनता अपने आप में निर्धनता लाती है। निर्धनता से समाज में आय व सम्पत्ति का असमान बँटवारा होता है। जो वर्ग सक्षम है या अमीर है वह और अमीर हो जाता है जबकि गरीब वर्ग और गरीब होता जाता है। भारत में निर्धनता की स्थिति को कैलोरी मानदंड के आधार पर बाँटा गया है। स्वतंत्रता प्राप्त हुए हमें 72 वर्ष हो गए हैं फिर भी हमारी जनसंख्या का 21.9 प्रतिशत भाग निर्धन है अर्थात् उनकी मूलभूत आवश्यकताएँ पूरी नहीं होती है।

संकेत शब्द :-(निर्धनता, प्रति व्यक्ति आय, U.N.O., Malnutrition)

भूमिका :- निर्धनता से अभिप्राय है न्यूनतम आवश्यकताओं की प्राप्ति में असक्षम होना। इन न्यूनतम आवश्यकताओं में हम भोजन, वस्त्र, आवास, शिक्षा, स्वास्थ्य सुविधाओं आदि को शामिल करते हैं। इन आवश्यकताओं की प्राप्ति न होने पर व्यक्ति को कष्ट होता है। निर्धन व्यक्ति समाज पर अनावश्यक भार डालता है क्योंकि वह देश के विकास में कोई योगदान नहीं देता है। निर्धनता के कारण व्यक्ति के अंदर विभिन्न प्रकार की हीन भावनाएँ भर जाती हैं। वह निर्धनता के लिए स्वयं को जिम्मेदार मानता है। निर्धनता व्यक्ति की कार्यकुशलता में कमी


लाती है। इससे मनुष्य का मनोबल टूटता है और निर्धन व्यक्ति के लिए अपना तथा अपने परिवार का पालन-पोषण करना कठिन हो जाता है। निर्धनता व्यक्ति के जीवन-स्तर में कमी लाती है। निर्धनता अपने आप में निर्धनता लाती है अर्थात् एक बार व्यक्ति निर्धनता के जाल में ँसता है तो आगे ँसता चला जाता है।

भारत में निर्धनता की प्रवृत्तियाँ :- वर्तमान में भारत को आजाद हुए 72 वर्ष हो चुके हैं लेकिन आज भी हमारे देश की लगभग 21.9% जनसंख्या निर्धन है। भारत में निर्धनता की स्थिति को कैलोरी मानदंड के आधार पर विभाजित किया जाता है। कैलोरी मानदण्ड शहरी और ग्रामीण क्षेत्रों में भिन्न-भिन्न है। ग्रामीण क्षेत्रों में औसत कैलोरी की आवश्यकता 2,435 तथा शहरी क्षेत्रों में औसत कैलोरी की आवश्यकता 2,045 निर्धारित की गई है। जो व्यक्ति इस निश्चित कैलोरी मानदंड से अधिक का उपभोग करता है तो उसे अनिर्धन मान लिया जाता है और निर्धन उनको माना जाता है जिनका उपभोग स्तर इस निश्चित कैलोरी मानदंड से कम होता है। भारत में विश्व के निर्धानों की कुल संख्या के पाँचवें हिस्से से अधिक लोग केवल भारत में रहते हैं। भारत में निर्धनता की प्रवृत्तियाँ तालिका के माध्यम से स्पष्ट हो जाती है।

तलिका - भारत में निर्धानता की प्रवृत्तियाँ

वर्ष	निर्धानों की संख्या (करोड़ में)	कुल जनसंख्या में निर्धानों का प्रतिषत
1960-61	17	34
1964-65	22	46
1970-71	25	45
1973-74	32	46
1979-80	33	48
1986-87	27	34
1987-88	31	39.3
1993-94	32	36
1996-97	27	29.18
1999-2000	26	26
2004-05	40.7	37.2
2009-10	35.46	29.8
2011-12	26.93	21.9

(Source:- Economic Survey, 2013-14 and Planning Commission)



भारत में वर्ष 1960-61 में 17 करोड़ लोग गरीब थे अर्थात् कुल जनसंख्या का 34 प्रतिशत भाग निर्धनता रेखा से नीचे रह रहा था। 1979-80 में 33 करोड़ लोग अर्थात् कुल जनसंख्या का 48 प्रतिशत भाग निर्धनता रेखा से नीचे रह रहा था। वर्ष 2011-12 में 26.93 करोड़ लोग अर्थात् कुल जनसंख्या का 21.9 प्रतिशत भाग निर्धनता रेखा से नीचे रह रहा था।

भारतीय अर्थव्यवस्था के संदर्भ में निर्धनता :-

भारत का कुल राष्ट्रीय उत्पादन जनसंख्या की तुलना में कहीं कम है। भारत का “कृ) राष्ट्रीय उत्पादन 2016-17 में 2011-12 की कीमतों के आधार पर 1,08,86,776 करोड़ था तथा प्रति व्यक्ति आय 82,269 थी जो U.N.O. के अनुसार बहुत अधिक निर्धन देशों की है। योजनाओं की अवधि में देश की विकास दर 5 प्रतिशत रही है जबकि जनसंख्या वृ) दर

2 प्रतिशत के आस-पास रहने से प्रति व्यक्ति आय में केवल 3 प्रतिशत वृद्धि हुई है जिस कारण निर्धनता की स्थिति बनी हुई है। जनसंख्या का तेजी से बढ़ना मशीनीकरण, कीमतों में तेजी से वृद्धि होना, आधारभूत संरचना का अभाव, पूँजी की कमी, बेरोजगारी, पुरानी सामाजिक रूढ़ियाँ, निपुण उद्यमियों का अभाव ऐसे कई कारण हैं जिससे वर्तमान में भी हमारी 21.9 प्रतिशत जनसंख्या गरीब है। निर्धनता की स्थिति का एक महत्वपूर्ण कारण आय का असमान वितरण भी है। आय के असमान वितरण से धनी वर्ग तो धनी होता जा रहा है जबकि निर्धन वर्ग निर्धन होता जा रहा है अर्थात् निर्धन वर्ग को अपने जीवन-निर्वाह के लिए संघर्ष करना पड़ रहा है। निर्धनता के कारण गरीब वर्ग विशेषकर बच्चे कुपोषण का शिकार हो रहे हैं।

निधनता दूर करने के उपाय :-

निर्धनता को हम आर्थिक विकास की दर को बढ़ाकर दूर कर सकते हैं। ज्यादा से ज्यादा लोगों को रोजगार उपलब्ध करवाकर हम निर्धनता से मुक्ति पा सकते हैं जनसंख्या वृद्धि पर नियंत्रण करके, आय व सम्पत्ति के बँटवारे में समानता लाकर, कृषि क्षेत्र का विकास करके कीमतों में स्थिरता लाकर तथा गरीब वर्ग को सामान्य उपभोग वाली वस्तुओं को राशन की दुकानों के माध्यम से उपलब्ध करवाकर हम निर्धनता से छुटकारा पा सकते हैं। पूँजी प्रधान तकनीक का प्रयोग कम से कम करके श्रम प्रधान तकनीक का प्रयोग किया जाए। सरकार के द्वारा विभिन्न योजनाएँ चलाई जाएँ ताकि निर्धनता का उन्मूलन किया जाए।

निष्कर्ष :- निष्कर्ष के रूप में यह कहा जा सकता है कि निर्धनता एक राष्ट्रीय समस्या नहीं बल्कि अंतराष्ट्रीय समस्या है जिसके समाधान के लिए सरकार के साथ-साथ निजी क्षेत्र तथा आम जनता का भी सहयोग जरूरी है।

REFERENCES:

- Indian Economy (Datt and sundharm's)- Gaurav Datt, Ashwani Mahajan.
- Indian Economy – V.K. Ohri, T.R. Jain
- Poverty and Unemployment – B.D. Sharma.
- Economic and Social Issues in India – Dhruv Kumar.
- Indian Economic Problems – Dr. Chaturbhuji Mamoria, Dr. Satish Kumar Saha.
- Poverty and Income distribution in India – Amartya sen, Abhijit Vinayak Banerjee, Pranab Bardhan, Rohini Somanathan, T.R. Srinivasan.
- Poverty and Famines- Amartya sen.
- What Explain Poverty in India – Chandra Sekhar, Gupta Boggarapu.
- Poverty – Ruth Lister.
- Poverty in India – K.R. Gupta.
- Rural Poverty in India - B.C. Mehta.
- Economic survey, 2013-14 and Planning Commission.